

سُورَةُ ص

تعارف: سورہ ص کی سورت ہے۔ سورت کے شروع میں ایمان بالرسالت کا ذکر ہے۔ نبی کریم ﷺ اور آپ ﷺ کی دعوت پر مشرکین مکہ کے اعتراضات کا جواب دیا گیا ہے۔ سابقہ نافرمان قوموں کے بُرے انجام کا تذکرہ کر کے نبی کریم ﷺ کو جھٹلانے والوں کو خبردار کیا گیا ہے۔ اس کے بعد سورت کے اختتام تک انبیاء کرام علیہم السلام کی عظمت اور ان کے معجزات کا ذکر فرما کر ایمانیات ثلاثہ یعنی توحید، رسالت اور آخرت کے دلائل دیئے گئے ہیں۔

شان نزول:

سورت کی ابتدائی آیات کا پس منظر یہ ہے کہ نبی کریم ﷺ کے چچا ابوطالب جب ایک بیماری میں مبتلا ہوئے تو قریش کے بڑے بڑے سرداروں نے ایک مجلس مشاورت منعقد کی۔ مشورہ یہ ہوا کہ ابوطالب بیمار ہیں، اگر وہ اس دنیا سے گزر گئے اور اس کے بعد ہم نے محمد (ﷺ) کو ان کے نئے دین سے باز رکھنے کے لئے کوئی سخت اقدام کیا تو عرب کے لوگ ہمیں یہ طعنہ دیں گے کہ جب تک ابوطالب زندہ تھے، اس وقت تک تو یہ لوگ محمد (ﷺ) کا کچھ نہ بگاڑ سکے، اور جب ان کا انتقال ہو گیا تو انہوں نے آپ (ﷺ) کو ہدف بنالیا۔ لہذا ہمیں چاہیے کہ ہم ابوطالب کی زندگی ہی میں ان سے محمد (ﷺ) کے معاملہ کا تصفیہ کر لیں تاکہ وہ ہمارے معبودوں کو بُرا کہنا چھوڑ دیں۔ چنانچہ یہ لوگ ابوطالب کے پاس پہنچے، اور جا کر ان سے کہا کہ آپ کا بھتیجا ہمارے معبودوں کو بُرا بھلا کہتا ہے آپ انصاف سے کام لے کر اس سے کہیے کہ وہ جس خدا کی چاہے عبادت کرے، لیکن ہمارے معبودوں کو کچھ نہ کہے۔ ابوطالب نے آپ (ﷺ) کو مجلس میں بلوایا، اور آپ (ﷺ) سے کہا کہ بھتیجے! یہ لوگ تمہاری شکایت کر رہے ہیں کہ تم ان کے معبودوں کو بُرا کہتے ہو۔ تم انہیں ان کے مذہب پر چھوڑ دو۔ بالآخر آپ (ﷺ) نے ارشاد فرمایا کہ: ”چچا جان! کیا میں انہیں اس چیز کی دعوت نہ دوں جس میں ان کی بہتری ہے؟“ ابوطالب نے کہا: ”وہ کیا چیز ہے؟“ آپ (ﷺ) نے فرمایا ”میں ان سے ایک ایسا کلمہ کہلوانا چاہتا ہوں جس کے ذریعہ سارا عرب ان کے آگے سرنگوں ہو جائے اور یہ پورے عجم کے مالک ہو جائیں“ اس پر ابو جہل نے کہا: ”بتاؤ وہ کلمہ کیا ہے؟ تمہارے والد کی قسم! ہم ایسا ایک کلمہ نہیں دس کلمے پڑھنے کو تیار ہیں“ اس پر آپ (ﷺ) نے فرمایا ”بس لا الہ الا اللہ کہہ دو“ یہ سن کر تمام لوگ کپڑے جھاڑ کر اٹھ کھڑے ہوئے اور کہنے لگے ”کیا ہم سارے معبودوں کو چھوڑ کر صرف ایک کو اختیار کر لیں؟ یہ تو بڑی عجیب بات ہے۔“ اس موقع پر سورہ ص کی یہ آیات نازل ہوئیں۔

اَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

میں اللہ کی پناہ مانگتا ہوں شیطان مردود سے اللہ کے نام سے شروع جو بڑا مہربان ہمیشہ رحم فرمانے والا ہے

ص وَالْقُرْآنِ ذِي الذِّكْرِ ۝ بَلِ الَّذِينَ كَفَرُوا فِي عِزَّةٍ وَشِقَاقٍ ۝ كَمْ أَهْلَكْنَا مِنْ قَبْلِهِمْ مِنْ قَرْنٍ

میں اس نصیحت والے قرآن کی قسم۔ بلکہ وہ لوگ جنہوں نے کفر کیا تکبر اور مخالفت میں (پڑے ہوئے) ہیں۔ ان سے پہلے ہم نے کتنی ہی قوموں کو ہلاک کر دیا

فَنَادَوْا ۚ وَآلَاتٍ حِينَ مَنَاصٍ ۝ وَعَجِبُوْٓا۟ اَنْ جَاءَهُمْ مُّنْذِرٌ مِّنْهُمْ ۚ وَقَالَ الْكَافِرُوْنَ

پس وہ پکارنے لگے مگر وہ وقت رہائی کا نہ تھا۔ اور انہوں نے تعجب کیا کہ ان کے پاس انہی میں سے خبردار کرنے والا آیا ہے اور کافروں نے کہا

اہم نکات

هَذَا سِحْرٌ كَذَابٌ ۖ أَجْعَلِ الْإِلَهَةَ إِلَهًا وَاحِدًا ۖ إِنَّ هَذَا لَشَيْءٌ عَجَابٌ ۝

یہ تو ایک بڑا جھوٹا جادوگر ہے۔ کیا اس (نبی ﷺ) نے تمام معبودوں کو ایک ہی معبود بنا دیا ہے شک یہ تو بڑی ہی عجیب بات ہے۔

وَأَنْطَلَقَ الْمَلَأُ مِنْهُمْ أَنِ امْشُوا وَاصْبِرُوا عَلَىٰ آلِهَتِكُمْ ۖ

اور ان کے سردار ان کے پاس سے (یہ کہتے ہوئے) اٹھ کر چل پڑے کہ چلو اور اپنے معبودوں (کی پوجا) پر جیسے رہو

إِنَّ هَذَا لَشَيْءٌ يُرَادُ ۖ مَا سَبَعْنَا بِهَذَا فِي الْإِلَهِ الْأُخْرَىٰ ۖ إِنَّ هَذَا إِلَّا اخْتِلَافٌ ۝

یقیناً اس بات میں (اس شخص کی) کوئی (ذاتی) غرض ہے۔ یہ بات تو ہم نے پچھلے دین میں بھی نہیں سنی ہے شک یہ تو ایک بنائی ہوئی بات ہے۔

ءَأَنْزَلَ عَلَيْهِ الذِّكْرُ مِنْ بَيْنِنَا ۚ بَلْ هُمْ فِي شَكٍّ مِّنْ ذِكْرِي ۖ

کیا ہم سب میں سے انہی پر یہ ذکر (قرآن) نازل کیا گیا ہے؟ بلکہ وہ میرے ذکر کے بارے میں ہی شک میں پڑے ہیں

بَلْ لَّيْسَ بِذُنُوقُوا عَذَابٌ ۖ أَمْ عَنْدهُمْ خَزَائِنُ رَحْمَةِ رَبِّكَ الْعَزِيزِ الْوَهَّابِ ۝

بلکہ انہوں نے ابھی تک میرا عذاب نہیں چکھا۔ کیا ان کے پاس آپ کے رب کی رحمت کے خزانے ہیں؟ جو بہت غالب ہے بہت عطا فرمانے والا ہے۔

أَمْ لَهُمْ مُلْكُ السَّمَوَاتِ وَالْأَرْضِ وَمَا بَيْنَهُمَا ۚ فَلْيَزْتَقُوا فِي الْأَسْبَابِ ۝

یا ان کے پاس بادشاہت ہے آسمانوں اور زمین کی اور جو کچھ ان دونوں کے درمیان ہے (اگر ایسا ہے) تو ان کو چاہیے کہ سیڑھیاں لگا کر (آسمانوں پر) چڑھ جائیں۔

جُنْدٌ مَّا هُنَالِكَ مَهْزُومٌ مِّنَ الْأَحْزَابِ ۝ كَذَّبَتْ قَبْلَهُمْ قَوْمُ نُوحٍ وَعَادٌ وَفِرْعَوْنُ ذُو الْأَوْتَادِ ۝

ایک (چھوٹا سا) لشکر ہے لشکروں میں سے جو اس جگہ شکست کھانے والا ہے۔ ان سے پہلے بھی جھٹلایا تھا قوم نوح (علیہ السلام) نے اور عاد نے اور فرعون نے۔

وَتَمُودُ وَقَوْمُ لُوطٍ وَأَصْحَبُ لَعِينِكُمْ أُولَٰئِكَ الْأَحْزَابُ ۝ إِنَّ كُلًّا كَذَبَ الرُّسُلِ

اور (قوم) تمود نے اور لوط (علیہ السلام) کی قوم نے اور ایکہ والوں (یعنی قوم شعیب علیہ السلام) نے (بھی جھٹلایا) یہی وہ لشکر ہیں۔ ان سب نے ہی رسولوں کو جھٹلایا

فَحَقَّ عِقَابٌ ۖ وَمَا يَنْظُرُ هَؤُلَاءِ إِلَّا صِيْحَةً وَاحِدَةً مَّا لَهَا مِنْ فَوَاقٍ ۝

پس میرا عذاب (ان پر) واقع ہو گیا۔ اور یہ لوگ صرف ایک سخت چیخ (کے عذاب) کا انتظار کر رہے ہیں جس میں کوئی وقفہ نہ ہو گا۔

وَقَالُوا رَبَّنَا عَجِّلْ لَّنَا قِطْعًا قَبْلَ يَوْمِ الْحِسَابِ ۖ إصْبِرْ عَلَىٰ مَا يَقُولُونَ

اور وہ کہتے ہیں کہ اے ہمارے رب! ہمیں ہمارا حصہ حساب کے دن سے پہلے ہی جلدی دے دے۔ آپ ان کی باتوں پر صبر کیجیے

وَاذْكُرْ عَبْدَنَا دَاوُدَ ذَا الْأَيْدِ ۖ إِنَّهُ أَوَّابٌ ۝

اور ہمارے بندے داؤد (علیہ السلام) کو یاد کیجیے جو بڑی قوت والے تھے بے شک وہ (ہماری طرف) بہت رجوع کرنے والے تھے۔

إِنَّا سَخَّرْنَا الْجِبَالَ مَعَهُ يُسَبِّحْنَ بِالْعَشِيِّ وَالْإِشْرَاقِ ۖ وَالطَّيْرَ مَحْشُورَةً ۖ

ہے شک ہم نے پہاڑوں کو (ان کے لئے) مسخر کر دیا تھا وہ صبح و شام ان کے ساتھ (مل کر) تسبیح کرتے تھے۔ اور پرندوں کو بھی جو جمع ہو جاتے تھے

كُلٌّ لَّهُ ۖ وَأَوَّابٌ ۖ وَشَدَدْنَا مُلْكَهُ وَأَتَيْنَهُ الْحِكْمَةَ

وہ سب اسی (اللہ) کی طرف بہت رجوع کرنے والے تھے۔ ہم نے ان کی سلطنت کو مضبوط کیا اور ان کو حکمت عطا فرمائی

اہم نکات

وَفَصَّلَ الْخُطَابَ ۝ وَهَلْ أَتَاكَ نَبُوءًا الْخَصْمُ ۚ إِذْ تَسَوَّرُوا الْحِجْرَابَ ۝

اور فیصلہ کن بات کہنے کی صلاحیت عطا فرمائی۔ اور کیا آپ کے پاس جھگڑنے والوں کی خبر پہنچی؟ جب وہ دیوار کوہ کر (داؤد علیہ السلام کی) عبادت گاہ میں داخل ہو گئے۔

إِذْ دَخَلُوا عَلَى دَاوُدَ فَفَزِعَ مِنْهُمْ قَالُوا لَا تَخَفْ ۚ خَصْمِينَ

جب وہ داؤد (علیہ السلام) کے پاس آئے تو وہ (داؤد علیہ السلام) ان سے گھبرا گئے انہوں نے کہا گھبرائیے نہیں ہم دونوں ایک مقدمہ کے فریق ہیں

بَغْيٍ بَعْضُنَا عَلَى بَعْضٍ فَأَحْكُم بَيْنَنَا بِالْحَقِّ وَلَا تُشْطِطْ وَاهْدِنَا إِلَى سَوَاءِ الصِّرَاطِ ۝

کہ ہم میں سے ایک نے دوسرے پر زیادتی کی ہے تو آپ ہمارے درمیان حق کے ساتھ فیصلہ کر دیجیے اور نا انصافی نہ کیجیے اور ہم کو سیدھا راستہ دکھا دیجیے۔

إِنَّ هَذَا أَخِي لَهُ تِسْعٌ وَتِسْعُونَ نَعْجَةً وَلِيَ نَعْجَةً وَاحِدَةً فَقَالَ أَكْفِلْنِيهَا

بے شک یہ میرا بھائی ہے اس کی ننانوے دنبیاں ہیں اور میرے پاس ایک ہی دنبی ہے تو یہ کہتا ہے یہ (بھی) میرے حوالے کر دو

وَعَزَّنِي فِي الْخُطَابِ ۝ قَالَ لَقَدْ ظَلَمَكَ بِسُؤَالِ نَعَجِكَ إِلَى نَعَاجِهِ ۚ وَإِنَّ كَثِيرًا مِّنَ الْخُلَطَاءِ

اور گفتگو میں مجھ پر سختی کرتا ہے۔ انہوں نے فرمایا یقیناً اس نے تم پر ظلم کیا تمہاری دنبی اپنی دنبیوں میں ملانے کا سوال کر کے اور بے شک اکثر شریک

لِيَبْغِيَ بَعْضُهُمْ عَلَى بَعْضٍ إِلَّا الَّذِينَ آمَنُوا وَعَمِلُوا الصَّالِحَاتِ وَقَلِيلٌ مَّا هُمْ ۚ

یقیناً ایک دوسرے پر زیادتی ہی کیا کرتے ہیں سوائے ان لوگوں کے جو ایمان لائے اور انہوں نے نیک اعمال کئے اور ایسے لوگ بہت ہی کم ہیں

وَذَنَّ دَاوُدُ أَنَّمَا فَتَنَّاهُ فَاسْتَغْفَرَ رَبَّهُ وَخَرَّ رَاكِعًا ۚ وَأَنَابَ ۝

اور داؤد (علیہ السلام) کو خیال آیا کہ (اس مقدمہ سے) ہم نے ان کی آزمائش کی ہے پس انہوں نے اپنے رب سے بخشش مانگی اور سجدہ میں گر پڑے اور انہوں نے رجوع کیا۔

فَغَفَرْنَا لَهُ ذَلِكْ ۚ وَإِنَّ لَهُ عِندَنَا لَزُلْفَىٰ وَحُسْنَ مَّآبٍ ۝ يٰدَاوُدُ

تو ہم نے ان (کی غلطی) کو معاف فرما دیا اور یقیناً ان کے لئے ہمارے پاس بڑا قرب ہے اور اچھا ٹھکانا ہے۔ (ہم نے فرمایا) اے داؤد!

إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ

بے شک ہم نے آپ کو زمین میں (اپنا) نائب بنایا ہے تو آپ لوگوں کے درمیان حق کے ساتھ فیصلہ کیجیے اور خواہش کی پیروی نہ کیجیے

فَيُضِلَّكَ عَنْ سَبِيلِ اللَّهِ ۚ إِنَّ الَّذِينَ يَظْلُمُونَ عَنْ سَبِيلِ اللَّهِ لَهُمْ عَذَابٌ شَدِيدٌ

تو وہ آپ کو اللہ کے راستے سے بھٹکا دے گی بے شک جو اللہ کے راستے سے بھٹک جاتے ہیں ان کے لئے سخت عذاب ہے

بِمَا نَسُوا يَوْمَ الْحِسَابِ ۝ وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بَاطِلًا ۚ ذَٰلِكَ خَلْقٌ الَّذِينَ كَفَرُوا

اس لئے کہ وہ حساب کے دن کو بھول گئے۔ اور ہم نے پیدا نہیں فرمایا آسمان و زمین کو اور جو کچھ ان کے درمیان ہے بے کار یہ تو صرف کافروں کا خیال ہے

فَوَيْلٌ لِلَّذِينَ كَفَرُوا مِنَ النَّارِ ۝ أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ

پس کافروں کے لئے (جہنم کی) آگ سے تباہی ہے۔ کیا ہم کر دیں گے ان لوگوں کو جو ایمان لائے اور انہوں نے نیک اعمال کئے

كَالْمُفْسِدِينَ فِي الْأَرْضِ ۚ أَمْ نَجْعَلُ الْمُتَّقِينَ كَالْفُجَّارِ ۚ كِتَابٌ أُنْزِلْنَاهُ إِلَيْكَ مُبَارَكٌ

ان کی طرح جو زمین میں فساد کرنے والے ہیں کیا ہم پر ہیز گاروں کو برے لوگوں جیسا کر دیں گے؟ (یہ) کتاب جو ہم نے آپ پر نازل فرمائی ہے بہت بابرکت ہے

اہم نکات

NOT FOR SALE

لَيَذُبُّوْا۟ اَيْتِهٖ وَلَيَتَذَكَّرُوْا۟ اُولَٔٓا۟ ۝۱۰ الْاَلْبَابُ ۝۱۱ وَوَهَبْنَاۙ لِدَاوُدَۙ سُلَيْمٰنَۙ

تاکہ لوگ اس کی آیتوں میں غور کریں اور تاکہ عقل مند لوگ اس سے نصیحت حاصل کریں۔ اور ہم نے داؤد (علیہ السلام) کو سلیمان (علیہ السلام) عطا فرمائے

نِعَمَ الْعَبْدُۙ اِنَّهٗٓ اَوَّابٌۙ ۝۱۲ اِذْ عَرَضَ عَلَیْهِ بِالْعَشِيِّ الصُّفُوْتُ الْجَبَّارُۙ ۝۱۳

بہت اچھے بندے تھے بے شک وہ بہت رجوع کرنے والے تھے۔ جب شام کے وقت ان کے سامنے پیش کئے گئے عمدہ نسل کے تیز رفتار گھوڑے۔

فَقَالَ اِنِّیۡۤ اَحْبَبْتُ حُبَّ الْخَيْرِ عَنْ ذِكْرِ رَبِّیۡۤۤۤ حَتّٰی تَوَارَتْ بِالْحِجَابِ ۝۱۴

تو (سلیمان علیہ السلام) فرمایا بے شک میں پسند کرتا ہوں مال (گھوڑوں) کی محبت کو اپنے رب کی یاد کے لئے یہاں تک کہ (گھوڑے) پردے میں چھپ گئے۔

رُدُّوْهَا عَلَیَّۙ فَطَفِقَ مَسْحًاۙ بِالسُّوقِ وَالْاَعْنَاقِ ۝۱۵

(پھر فرمایا) ان (گھوڑوں) کو میرے پاس واپس لاؤ تو انہوں نے ان کی پنڈلیوں اور گردنوں پر (ہاتھ) پھیرنا شروع کر دیا۔

وَلَقَدْ فَتَنَّاۙ سُلَیْمٰنَۙ وَآلَقَيْنَاۙ عَلَیۡہٗ کُرْسِیَّہٗۙ جَسَدًاۙ ثُمَّ اَنَابَ ۝۱۶ قَالَ

اور یقیناً ہم نے سلیمان (علیہ السلام) کی آزمائش فرمائی اور ان کے تحت پر ایک جسم ڈال دیا پھر انہوں نے (اللہ کی طرف) رجوع کیا۔ انہوں نے عرض کیا

رَبِّ اغْفِرْ لِّیۡ وَهَبْ لِّیۡ مُلْکًا لَا یَنْکُبُنِیۡ لِاحِدٍ مِّنْۢ بَعْدِیۡۤۤۤ اِنَّکَ الْوَهَّابُ ۝۱۷

اے میرے رب! مجھے بخش دے اور مجھے ایسی بادشاہت عطا فرما کہ میرے بعد کسی کو میرا نہ ہو بے شک آپ ہی بہت عطا فرمانے والے ہیں۔

فَسَحَرْنَاۙ لَہٗ الرِّیْحَۙ تَجْرِیۡ بِاَمْرِہٖ رُخَّآءَۙ حِیْثُۙ اَصَابَ ۝۱۸ وَالشَّیْطٰنِیْنَ

تو ہم نے ہوا کو ان کے لئے مسخر کر دیا وہ ان کے حکم سے نرمی سے چلتی تھی جہاں (بھی) وہ پہنچنا چاہتے۔ اور شیاطین (جنات) کو (بھی قابو میں کر دیا)

کُلَّۙ بَنَآءٍ وَّعَوَاصِیۡۙ ۝۱۹ وَاٰخِرِیْنَ مُقَرَّنِیْنَۙ فِی الْاَصْفَادِ ۝۲۰ هٰذَا عَطَاۤؤُنَا

وہ سب عمارتیں بنانے والے اور (قیمتی پتھروں کے لئے) غوطہ لگانے والے تھے۔ اور دوسرے بھی جو زنجیروں میں جکڑے ہوئے تھے۔ یہ ہماری عطا ہے

فَاَمْنٌۙ اَوْ اَمْسٰکُۙ بِغَیْرِ حِسَابٍ ۝۲۱ وَاِنَّ لَہٗۤ اَعِنَدْنَا لِرُزْلِیۡ وَحُسْنِۙ مَّآبٍ ۝۲۲

پس (اب چاہیں) کسی پر احسان کریں یا اپنے پاس رکھیں کوئی حساب نہیں۔ اور بے شک ان کے لئے ہمارے پاس بڑا قرب ہے اور اچھا ٹھکانا ہے۔

وَاذْكُرْۙ عَبْدَنَاۙ اِیُّوْبَۙۤۤۤ اِذْ نَادٰی رَبَّہٗۙ اِنِّیۡۤ مَسْنٰی الشَّیْطٰنُۙ بِنُصْبٍۙ وَعَذَابٍ ۝۲۳

اور ہمارے بندے ایوب (علیہ السلام) کو یاد کیجئے جب انہوں نے اپنے رب کو پکارا کہ یقیناً شیطان نے مجھے بڑی اذیت اور تکلیف پہنچائی ہے۔

اُرْكُضْۙ بِرِجْلِکَۙ هٰذَا مَغْتَسِلٌۙ بَارِدٌۙ وَشَرَابٌ ۝۲۴ وَوَهَبْنَاۙ لَہٗۤ اَہْلَہٗۙ

(ہم نے ایوب علیہ السلام سے فرمایا) اپنا پاؤں (زمین پر) مارئے یہ نہانے اور پینے کے لئے (پانی کا) ٹھنڈا چشمہ ہے۔ اور ہم نے انہیں ان کے گھر والے عطا فرمائے

وَمِثْلَہُمْۙ مَّعَہُمْۙ رَحْمَۃًۙ مِّنَّاۙ وَذِکْرٰیۙ لِاُولٰٓئِۤیۡۤۤۤ الْاَلْبَابِ ۝۲۵

اور ان کے برابر اور بھی (ایوب علیہ السلام کو عطا فرما دیئے) اپنی طرف سے رحمت کے طور پر اور عقل مندوں کے لئے نصیحت کے طور پر۔

وَخُذْۙ بِمِیْدٰکَۙ ضَعْفًاۙ فَاضْرِبْۙ بِہٖۙ وَلَا تَحْنُثْۙۤۤۤ اِنَّا وَجَدْنٰہُۙ صَابِرًاۙ نِعَمَ الْعَبْدُۙ

اور (ہم نے فرمایا) اپنے ہاتھ میں جھاڑو لیجئے اور اس سے مارئے اور قسم نہ توڑیئے بے شک ہم نے انہیں صبر کرنے والا پایا بہت اچھے بندے تھے

اہم نکات

NOT FOR SALE

إِنَّهُ أَقَابُ ۝ وَادْكُرْ عَبْدَنَا إِبْرَاهِيمَ وَإِسْحَاقَ وَيَعْقُوبَ أُولَى الْأَيْدِي وَالْأَبْصَارِ ۝

بے شک وہ بہت رجوع کرنے والے تھے اور ہمارے بندوں کو یاد کیجئے ابراہیم (علیہ السلام) اور اسحاق (علیہ السلام) اور یعقوب (علیہ السلام) کو جو بڑی قوت والے اور بصیرت رکھنے والے تھے۔

إِنَّا أَخْلَصْنَهُمْ بِخَالِصَةٍ ذِكْرَى الدَّارِ ۝ وَإِنَّهُمْ عِنْدَنَا

بے شک ہم نے انہیں چُن لیا تھا (ان کی) ایک خاص صفت (آخرت کے) گھر کی یاد کی وجہ سے۔ اور یقیناً وہ ہمارے نزدیک

لِمَنِ الْمُصْطَفَيْنَ الْأَخْيَارِ ۝ وَادْكُرْ إِسْمَاعِيلَ وَالْيَسَعَ وَذَا الْكِفْلِ ۝ وَكُلٌّ مِنَ الْأَخْيَارِ ۝

چنے ہوئے بہترین لوگوں میں سے تھے۔ اور یاد کیجئے اسماعیل (علیہ السلام) کو اور یسع (علیہ السلام) کو اور ذوالکفل (علیہ السلام) کو اور یہ سب بہترین لوگوں میں سے ہیں۔

هَذَا ذِكْرٌ وَإِنَّ لِلْمُتَّقِينَ لَحُسْنَ مَآبٍ ۝ جَنَّاتٍ عَدْنٍ مُمْتَعَةٍ لَّهُمُ الْأَبْوَابُ ۝

یہ نصیحت ہے اور یقیناً پرہیز گاروں کے لئے اچھا ٹھکانا ہے۔ ہمیشہ رہنے کے باغات ہیں جن کے دروازے ان کے لئے کھلے ہوں گے۔

مُتَّكِنِينَ فِيهَا يَدْعُونَ فِيهَا بِفَاكِهَةٍ كَثِيرَةٍ وَشَرَابٍ ۝ وَعِنْدَهُمْ قُصِرَتُ الظَّرْفِ الْأَرْبَابُ ۝

وہ ان میں تکیہ لگائے (بیٹھے) ہوں گے وہ ان میں بہت سے پھل اور مشروب طلب کریں گے۔ اور ان کے پاس نیچی نگاہ والی ہم عمر (عورتیں) ہوں گی۔

هَذَا مَا تُوْعَدُونَ لِيَوْمِ الْحِسَابِ ۝ إِنَّ هَذَا لَرِزْقُنَا مَا لَهُ مِنْ نَفَادٍ ۝ هَذَا

یہی ہے جس کا تم سے وعدہ کیا جاتا ہے حساب کے دن کے لئے۔ بے شک یہ ہمارا رزق ہے جو کبھی ختم نہیں ہوگا۔ یہ (پرہیز گاروں کا انجام تھا)

وَإِنَّ لِلظَّالِمِينَ لَشَرَّ مَآبٍ ۝ جَهَنَّمَ يَصْلَوْنَهَا فَبِئْسَ الْيِهَادُ ۝

اور سرکشوں کے لئے بہت ہی بُرا ٹھکانا ہوگا۔ جہنم جس میں وہ داخل ہوں گے پس وہ بہت بُری جگہ ہے۔

هَذَا فُلْيَدٌ وَقُوَّةٌ حَمِيمٌ وَغَسَّاقٌ ۝ وَآخِرُ مِنْ شَكْلَةٍ أَزْوَاجٌ ۝

یہ ہے کھولتا ہوا گرم پانی اور پیپ پس وہ اس کے مزے چکیں۔ اور اسی شکل کے اور بھی طرح طرح کے (غذاب) ہوں گے۔

هَذَا فَوْجٌ مُّقْتَحِمٌ مَعَكُمْ ۝ لَا مَرْحَبًا بِهِمْ ۝ إِنَّهُمْ صَالُوا النَّارِ ۝

یہ ایک قوم ہے جو تمہارے ساتھ (آگ میں) جانے والی ہے ان کے لئے کوئی خوشی نہ ہوگی بے شک یہ آگ میں داخل ہونے والے ہیں۔

قَالُوا بَلْ أَنْتُمْ ۝ لَا مَرْحَبًا بِكُمْ ۝ أَنْتُمْ قَدْ مُتُّوهُ لَنَا ۝ فَبِئْسَ الْقَرَارُ ۝

وہ کہیں گے بلکہ تم ہی ہو تمہارے لئے کوئی خوشی نہیں تم ہی تو یہ (انجام) ہمارے سامنے لائے ہو پس وہ بہت بُرا ٹھکانا ہے۔

قَالُوا رَبَّنَا مَنْ قَدَّمَ لَنَا هَذَا فَزِدْهُ عَذَابًا ضِعْفًا فِي النَّارِ ۝ وَقَالُوا

وہ کہیں گے اے ہمارے رب! جو اس (غذاب) کو ہمارے سامنے لایا ہے پس اسے آگ میں دگنا عذاب دیجئے۔ اور وہ کہیں گے

مَا لَنَا لَا نَرَى رِجَالًا كُنَّا نَعُدُّهُمْ مِّنَ الْأَشْرَارِ ۝ أَخَذْنَاهُمْ سَخِرِيًّا

ہمیں کیا ہوا ہے؟ ہم (ان) لوگوں کو نہیں دیکھ رہے جنہیں ہم بُرے لوگوں میں شمار کرتے تھے۔ کیا ہم نے یونہی ان کا مذاق بنائے رکھا

أَمْ زَاغَتْ عَنْهُمْ الْأَبْصَارُ ۝ إِنَّ ذَلِكَ لَحَقٌّ تَخَاصُمُ أَهْلِ النَّارِ ۝ قُلْ إِنَّمَا أَنَا مُنْذِرٌ ۝

یا ہماری آنکھیں اُن سے پھر گئیں؟ بے شک یہ اہل جہنم کا آپس میں جھگڑنا یقیناً حق ہے۔ آپ (ﷺ) فرما دیجئے میں تو صرف خبردار کرنے والا ہوں

اہم نکات

NOT FOR SALE

وَمَا مِنْ إِلَهٍ إِلَّا اللَّهُ الْوَاحِدُ الْقَهَّارُ ۝ رَبُّ السَّمَوَاتِ وَالْأَرْضِ وَمَا بَيْنَهُمَا الْعَزِيزُ الْغَفَّارُ ۝

اور اللہ کے سوا کوئی معبود نہیں جو ایک ہے سب پر غالب ہے۔ (وہی) رب ہے آسمانوں اور زمین کا اور جو کچھ ان کے درمیان ہے بہت غالب بہت بخشنے والا ہے۔

قُلْ هُوَ نَبَوَّا عَظِيمٌ ۝ أَنْتُمْ عَنْهُ مُعْرِضُونَ ۝ مَا كَانَ لِيَ مِنْ عِلْمٍ بِالْمَلَكِ الْأَعْلَىٰ إِذْ يَخْتَصِمُونَ ۝

آپ فرمادیجئے کہ یہ بہت بڑی خبر ہے۔ تم اس سے منہ موڑتے ہو۔ (ان سے فرمادیجئے) مجھے تو عالم بالا (کے فرشتوں) کے متعلق کچھ علم نہ تھا جب وہ بحث کر رہے تھے۔

إِنْ يُؤْخَىٰ إِلَىٰ إِيَّائِي إِلَّا أُنَمَّا أَنَا نَذِيرٌ مُّبِينٌ ۝ إِذْ قَالَ رَبُّكَ لِلْمَلِكَةِ

میری طرف تو یہی وحی کی جاتی ہے کہ میں صرف واضح طور پر خبردار کرنے والا (رسول) ہوں۔ (یاد کیجئے) جب آپ کے رب نے فرشتوں سے فرمایا

إِنِّي خَالِقٌ بَشَرًا مِّنْ طِينٍ ۝ فَإِذَا سَوَّيْتُهُ وَنَفَخْتُ فِيهِ مِنْ رُّوحِي

کہ بے شک میں بنانے والا ہوں مٹی سے ایک انسان۔ پھر جب میں اسے پوری طرح بنا دوں اور اس میں اپنی روح میں سے پھونک دوں

فَقَعُوا لَهُ سَجْدِينَ ۝ فَسَجَدَ الْمَلَكَةُ كُلُّهُمْ أَسْجَعُونَ ۝ إِلَّا إِبْلِيسَ ۝ اسْتَكْبَرَ وَكَانَ مِنَ الْكَافِرِينَ ۝

تو تم سب اس کے سامنے سجدے میں گر پڑنا۔ پس سب کے سب فرشتوں نے اٹھے سجدہ کیا۔ سوائے ابلیس کے اس نے تکبر کیا اور کافروں میں سے ہو گیا۔

قَالَ يَا إِبْلِيسُ مَا مَنَعَكَ أَنْ تَسْجُدَ لِمَا خَلَقْتُ بِإِيدِي ۝ اسْتَكْبَرْتَ

(اللہ نے) فرمایا اے ابلیس! کس چیز نے تجھے منع کیا کہ تو (آدم علیہ السلام کو) سجدہ نہ کرے جسے میں نے اپنے دونوں ہاتھوں سے بنایا کیا تو نے تکبر کیا؟

أَمْ كُنْتَ مِنَ الْعَالِينَ ۝ قَالَ أَنَا خَيْرٌ مِّنْهُ ۝ خَلَقْتَنِي مِنْ نَّارٍ وَخَلَقْتَهُ مِنْ طِينٍ ۝

یا تو اونچے درجے والوں میں سے ہے؟ (ابلیس نے) کہا میں اس سے بہتر ہوں تو نے مجھے آگ سے پیدا کیا اور تو نے اس کو مٹی سے پیدا کیا۔

قَالَ فَاخْرُجْ مِنْهَا فَإِنَّكَ رَجِيمٌ ۝ وَإِنَّ عَلَيْكَ لعَنَتِي إِلَىٰ يَوْمِ الدِّينِ ۝ قَالَ رَبِّ

(اللہ نے) فرمایا تو یہاں سے نکل جا بے شک تو مردود ہے۔ اور بے شک تجھ پر میری لعنت رہے گی بدلے کے دن تک۔ (ابلیس نے) کہا اے میرے رب!

فَأَنْظِرْنِي إِلَىٰ يَوْمِ يُبْعَثُونَ ۝ قَالَ فَإِنَّكَ مِنَ الْمُنْظَرِينَ ۝

پس تو مجھے مہلت دے اس دن تک کے لئے (کہ جب) وہ اٹھائے جائیں گے۔ (اللہ نے) فرمایا پس بے شک تو مہلت دیئے جانے والوں میں سے ہے۔

إِلَىٰ يَوْمِ الْوَقْتِ الْمَعْلُومِ ۝ قَالَ فَبِعِزَّتِكَ لَا أُغْوِيَنَّهُمْ أَجَعِينَ ۝

اس دن تک جس کا وقت مقرر ہے۔ (ابلیس نے) کہا پس تیری عزت کی قسم! میں ان سب لوگوں کو ضرور گم راہ کروں گا۔

إِلَّا عِبَادَكَ مِنْهُمْ الْخَاصِينَ ۝ قَالَ فَالْحَقُّ وَالْحَقُّ أَقُولُ ۝ لَأَمْلَأَنَّ جَهَنَّمَ مِنْكَ

سوائے ان کے جو تیرے چنے ہوئے بندے ہیں۔ (اللہ نے) فرمایا حق بات یہ ہے اور میں حق ہی کہتا ہوں۔ تو میں ضرور جہنم کو بھر دوں گا تجھ سے

وَمِمَّنْ تَبِعَكَ مِنْهُمْ أَجَعِينَ ۝ قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ ۝

اور ان سب سے جو تیری پیروی کریں گے۔ آپ (ﷺ) فرمادیجئے میں تم سے اس (تبلیغ) پر کوئی اجر نہیں مانگتا اور نہ میں تکلف کرنے والوں سے ہوں۔

إِنْ هُوَ إِلَّا ذِكْرٌ لِلْعَالَمِينَ ۝ وَلِتَعْلَمَنَّ نَبَأَهُ بَعْدَ حِينٍ ۝

یہ قرآن تو تمام جہان (والوں) کے لئے نصیحت ہے۔ اور کچھ مدت بعد تمہیں اس کا حال معلوم ہو جائے گا۔

علم و عمل کی باتیں

- ۱ قرآن حکیم سراسر نصیحت ہے جبکہ اس کا انکار کرنے والے محض تکبر اور مخالفت میں پڑے ہیں۔ (آیات: ۲۰)
- ۲ اللہ ﷻ کی راہ میں انبیاء کرام علیہم السلام کو بھی ستایا گیا۔ ہمیں بھی دین کی راہ میں آنے والی تکالیف برداشت کرنے کے لئے تیار رہنا چاہیئے۔ (آیت: ۴)
- ۳ انبیاء کرام علیہم السلام کی دعوت کو جھٹلانے والوں کا دنیا و آخرت میں بُرا انجام ہوتا ہے۔ (آیات: ۱۲-۱۳)
- ۴ اس کائنات میں اللہ ﷻ نے کسی چیز کو بے مقصد پیدا نہیں کیا۔ ہمیں بھی اپنا مقصد زندگی یعنی اللہ ﷻ کی عبادت کرنے میں کوتاہی نہیں کرنی چاہیئے۔ (آیت: ۲۷)
- ۵ اللہ ﷻ کے نزدیک متقی اور گناہ گار برابر نہیں۔ اللہ ﷻ متقیوں کو انعام عطا فرمائے گا اور گناہ گاروں کو سزا دے گا۔ (آیت: ۲۸)
- ۶ قرآن حکیم کو سمجھنے کے ۲ درجے ہیں۔ ایک تدبیر یعنی قرآن حکیم کی آیات پر گہرا غور و فکر کرنا اور دوسرا تدبیر یعنی قرآن حکیم سے نصیحت حاصل کرنا۔ (آیت: ۲۹)
- ۷ ہمیں مشکلات اور بیماریوں میں اللہ ﷻ ہی کو پکارنا چاہیئے۔ وہی مشکلات کو دور فرمانے والا اور شفاء عطا فرمانے والا ہے۔ (آیات: ۴۱-۴۴)
- ۸ اصل اور ہمیشہ رہنے والی نعمتیں جنت میں ہوں گی۔ ہمیں دنیا کی عارضی نعمتوں کے بجائے جنت کی دائمی نعمتوں کے حصول کی کوشش کرنی چاہیئے۔ (آیت: ۵۲)
- ۹ قیامت کے دن دین سے غافل لیڈر اور ان کے پیروکار جہنم میں ایک دوسرے سے جھگڑیں گے اور ایک دوسرے کے لئے زیادہ عذاب کی بددعائیں کریں گے۔ (آیات: ۵۹-۶۳)
- ۱۰ شیطان ہمارا دشمن ہے جو ہمیں گم راہ کرنا چاہتا ہے ہمیں بھی اسے اپنا دشمن سمجھنا چاہیئے۔ (آیات: ۷۵-۸۵)

ہم نے کیا سمجھا؟

سوال ۱: صحیح جواب پر درست کا نشان (✓) لگائیں:

- (۱) سورہ ص کے پہلے رکوع میں قریش کی طرف سے آپ ﷺ پر (معاذ اللہ) کیا تہمت لگائی گئی؟
 (الف) آپ ﷺ شاعر ہیں (ب) آپ ﷺ کا بہن ہیں (ج) آپ ﷺ جھوٹے جادوگر ہیں
- (۲) اس سورت میں اللہ ﷻ حضرت سلیمان علیہ السلام کی کس نعمت سے محبت کا ذکر فرمایا ہے؟
 (الف) بھیڑوں (ب) گھوڑوں (ج) اونٹوں
- (۳) کس نبی علیہ السلام نے بیماری میں اللہ ﷻ کو پکارا تو اللہ ﷻ نے ایک بیٹھے پانی کے چشمے کے ذریعہ انہیں صحت عطا فرمائی؟
 (الف) حضرت یعقوب علیہ السلام (ب) حضرت ایوب علیہ السلام (ج) حضرت ذوالکفل علیہ السلام
- (۴) سورہ ص کے آخری رکوع کی روشنی میں جواب دیجئے کہ شیطان نے انسانوں سے متعلق اپنے کس عزم کا اظہار کیا؟
 (الف) میں ان سب کو گمراہ کر دوں گا (ب) میں ان سے جھوٹے وعدے کروں گا (ج) میں ان سے گناہ کراؤں گا
- (۵) سورہ ص کے آخری رکوع کی روشنی میں جواب دیجئے کہ آپ ﷺ کی کیا صفت شان بیان کی گئی ہے؟
 (الف) آپ ﷺ بدلہ لینے والوں میں سے نہیں ہیں (ب) آپ ﷺ غصہ کرنے والوں میں سے نہیں ہیں
 (ج) آپ ﷺ تکلف کرنے والوں میں سے نہیں ہیں

سوال ۲: مندرجہ ذیل سوالات کے مختصر جوابات دیجئے:

۱- سورہ ص کے پہلے رکوع کی روشنی میں رسولوں کا انکار کر کے تباہ و برباد ہونے والی قوموں کی نشاندہی کریں؟

۲- سورہ ص کے دوسرے رکوع کی روشنی میں حضرت داؤد علیہ السلام کے سامنے دو جھگڑنے والے کیا مقدمہ لے کر آئے؟

۳- اس سورت کے تیسرے اور چوتھے رکوع کی روشنی میں حضرت سلیمان علیہ السلام اور حضرت ایوب علیہ السلام کی دعائیں اور ان کے معجزات تحریر کریں؟

۳۔ سورہ ص کے چوتھے رکوع کی روشنی میں جنت کی کوئی سی پانچ نعمتوں اور جہنم کے کوئی سے تین عذابوں کا ذکر کیجیے؟

۵۔ سورہ ص کے آخری رکوع کی روشنی میں جواب دیں کہ شیطان نے حضرت آدم علیہ السلام کو سجدہ نہ کرنے کی کیا وجہ بیان کی؟

گھریلو سرگرمی

۱۔ قصہ آدم علیہ السلام و ابلیس قرآن حکیم میں سات بار بیان ہوا ہے ان مقامات کو تلاش کر کے حوالہ مندرجہ ذیل جدول میں لکھیں۔

نمبر شمار	سورت کا نام	آیت آغاز	آیت اختتام
۱	ص	۷۱	۸۵

۲۔ حضرت ایوب علیہ السلام کے قصہ پر غور و فکر کر کے ہر آیت کے حوالہ سے کم از کم تین رہنما اصول تحریر کریں۔

دستخط والدین بمع تاریخ:

دستخط استاد بمع تاریخ: